
उत्तरपाड़ा अभिभाषण 


जब मुझे आपकी सभाके इस वाषिक अधिवेशनपर वक्तता 
देनेके लिये कहा गया, उस समय मेरी यह इच्छा थी कि आजके 
लिये जो विषय निर्वाचित हुआ है उसी विषयपर, अर्थात्‌ हिदूधर्म- 
पर में कुछ फहंगा। में नहीं जानता कि उस इच्छाको में पूरी कर 
सकूंगा था नहीं; क्योंकि जैसे ही में यहां आकर बैठा वैसे ही मेरे 
मनमें एक वाणी आयी ओर इस वाणीको मुझे आपको, सारी भारत- 
जातिको खुनाना है। यह वाणी मुझे पहले-पदहल जेलमें सुनायी दी थी, 
जिसे अपने देशवासियोंको सुनानेके लिये में जेलसे बाहर आया हूं । 


गत बार जब में यहां आया था उसे एक वर्षसे ऊपर हो चुका 
है। उस बार जब में आया था तब में अकेला ही नहीं था; तब 
मेरी बगलमें बेठे हुए थे राष्ट्रीयवाके एक परम शक्तिमान दूत। 
उस समय वे उस एकांतवाससे लोटकर आये थे जहां वे इसलिये 
भेजे गये थे कि वे अपनी कालकोठरीकी निस्तब्धता ओर निजेनतामें 
उस वाणीको सुन सके जिसे उन्हें सुनाना दै। उस समय आप 
हजारोंकी संख्यामें उन्द्दीका स्वागत करने आये थे। आज वे हमसे 
बहुत दूर है, वे हमसे हजारों मोल दुर हो गये है। दूखरे-दुसरे 
लोग भी, जिन्हें में अपने साथ काम करते हुए पाता था, आज 
अनुपस्थित हैं। देशव्यापी जो तूफान आया उसने उन्हें दूर-दूरमें 
बिखेर दिया है। अबकी बार मेंने एक वर्षका समय निर्जनवासमें 
बिताया है, ओर अब बाहर आकर देखता हूँ कि सब कुछ बदल 
गया है। मेरे एक साथी जो सदा मेरी बगलमें बेठते थे, जो सदा 


र्‌ 


मेरे काममें सहयोग दिया करते थे, आज बर्मामें कैद हैं, दूसरे 
सहयोगी उत्तर प्रदेशमें नजरबंद होकर सड़ रहे है। जब में बाहर 
आया तो मेंने अपने चारों ओर देखा, जिनसे में मंत्रणा ओर प्रेरणा 
पानेका अभ्यस्त था उन्हें खोजा। वे मुझे नहीं मिले। केवल 
इतना ही नहीं, बाल्कि इससे भी अधिक कुछ हो गया है। जब 
में जेल गया था तब खारा देश बंदेमातरमकी ध्वनिसे ग्रूज रहा 
था, उसमें एक राष्ट्र बननेकी आशा संजीवित' थी, यद्द उन करोड़ों 
मनुष्योंकी आशा थी जो गिरी हुई दशासे अभी-अभी ऊपर उठे 
थे। जब में जेलसे बाहर आया तो मेंने इस ध्वनिको सुननेके लिये 
अपने कान खड़े किये, कितु श्सके बदले देशमें एक निस्तब्धता 
छायी हुई दिग्वायी दी। देशमें निम्चेण्ता छा गयी थी ओर लोग 
हफ्के-बक्केसे दिखायी दिये; क्‍योंकि हमारे सामने भविष्यकी 
कल्पनासे पूण इश्वरका जो उज्ज्वल स्वग था उसके बदले हमारे 
सिरपर एक मेघावत आकाश दिखायी दिया जहांसे मानव वज्च 
ओर विद्यतकी वर्षा हो रही थी। किसीको यह दिखायी नहीं 
देता था कि किस ओर चलना चाहिये ओर चारों ओरसे यही प्रश्न 
उठता था कि “ अब हम फ्या करें? दम कया कर सकते हैं ?” मुझे 
भी यद्द पता नहीं चला कि अब किधर चलना चाहिये, अब क्या 
करना चाहिये। पर में एक्र बात जानता था कि ईश्वरकी जिस 
मद्दती शक्तिने उस ध्वनिको जगाया था, उस आशाका संचार 
किया था उसी शक्तिने इस निस्तब्धताको भेजा है। जो ईश्वर उस 
कोलाहल ओर आंदोलनमें थे, वे ही इस विश्राम ओर निस्तब्धतामें 
हैं। ईइवरने इसको इसलिये भेजा है कि राष्ट्र क्षणभरके लिये 
आत्म-संवरण करे ओर अपने अद्र अनुसंधान करे ओर जाने कि 
उनकी इच्छा क्या है। इस निस्तब्धतासे में निरुत्साद्वित नहीं 
हुआ हैँ, क्योंकि कारागारमें निस्तब्धताके साथ मेरी घनिष्ठता दो 

चुकी है ओर मेरी नजरकेदके एक वष जितने इस लंबे कालमें, 
इस उपर्युक्त शिक्षाकों स्वयं मेंने भी विश्राम ओर निस्तब्धताके 
द्वारा ही लाभ किया है। जब विपिनचेद्र पाल जेलसे छूटकर 
आये थे तो वे एक संदेश लेकर आये थे ओर वह एक अनुप्रेरित 
संदेश था। उन्होंने जो वक्तुता यहां दी थी वह मुझे याद हे। 
उस वक्तुताका मम ओर अभिप्राय जितना राजनीतिक नहीं था 
उतना धार्मिक था। उन्होंने उस समय जेलके अदर अपने साक्षा- 
त्कारकी, दम सबके अंदर जो भगवान्‌ है, राष्ट्रके अंदर जो ईश्वर 
हैं उनकी बात कही थी। ओर अपने बादके व्याख्यानोंमें उन्हे 
यह कद्दा था कि इस आंदोलनमें जो शक्ति काम कर रही है वह 
सामान्य शक्तिकी अपेक्षा महत्तर है ओर इसका जो हेतु है वह भी 
साधारण हेतुसे कुछ बड़ा है। अस्तु ! आज में भी आपसे पुनः 
मिल रहा हूं, में भी जेडसे बाहर आ गया हूं ओर आप ही, इस 
उत्तरपाड़ाके अधिवासी दही मेरा सबसे पहला स्वागत कर रहे 
हैं, किसी राजनीतिक सभामें नहीं, बल्कि उस समितिक्री सभामें 
जिसका उद्देश्य है धमका संरक्षण | जिस संदेशको विपिनचद्र पालने 
भगवानसे बक्सर जेलमें प्राप्त किया था उसे भगवानने मुझे 
अलोपुरमें दिया है। मेरे बारह महीनेके कारावासमें भगवानने 
उस संदेशके जशञानकों ही दिन-पर-दिन बढ़ाया है ओर यद्द आदेश 
दिया है कि में जेलसे बाहर आकर आपको उसे सुना दूं । 

में जानता था कि में जेलके बाहर निकल्ंगा। यह वर्षभर- 
का अवरोध केवल एक व्षके एकांतवास ओर साधनाके लिये था। 
कया किसीके लिये यह संभव था कि वह मुझे जेलमें उतने दिनोंसे 
अधिक रोक रखे जितने कि भगवानके हेतुको सिद्ध करनेके लिये 
आवश्यक थे ? उन्होंने मुझे कददनेके लिये एक वाणी दी हे ओर 
करनेके लिये एक काम, ओर में यह जानता था कि जबतक वह 


डे 


वाणी सुना नहीं दी जाती तबतक कोई मानव-शक्ति मुझे चुप 
नहों कर सकती, जबतक वह काम नहीं हो लेता तबतक कोई 
मानव-शक्ति श्श्वरके उपकरणकों नहीं अटका ख़कती, फिर वह 
उपकरण कितना ही दुबेल, कितना ही क्षुद्र क्यों नहों। अब 
जब कि में बाहर आ गया हूं, इन चंद्‌ मिनटोंके अंदर ही मुझे एक 
ऐसी वाणी सुझायी गयी है जिसे कहनेकी मेरी कोई इच्छा नहीं 
थी। मेरे मनमें जो कुछ था उसे भगवानने निकालकर फेंक दिया 
है ओर में जो कुछ बोल रहा हू वह एक प्रेरणाके वशीभूत होकर, 
बाध्य होकर ही बोल रहा है । 

में जब गिरफ्तार किया गया ओर जल्दी-जल्दी छालबजार- 
की हाजतमें पहुंचाया गया था तब मेरी श्रद्धा क्षणमरके लिये डिग 
गयी थी, क्योंकि उस समय में भगवानकी इच्छाके ममको नहीं ज्ञान 
पाया था। इसलिये में क्षणमरके लिये विचलित हो गया ओर भीतर- 
ही-भीतर भगवानको पुकारकर कहा कि “यह क्‍या हुआ ? मेरा 
यह विश्वास था कि मुझे अपने देशवासियोंके लिये कोई विशेष काम 
करना है ओर जबतक वह काम पूरा न हो जाय तबतक तुम मेरी 
रक्षा करोंगे। तब फिर में यहां क्‍यों है ओर वह भी इस प्रकारके 
अभियोगमें अभियुक्त होकर ?” एक दिन बीता, दो दिन बीते, तीन 
दिन बीते, ओर तब मेरे अंदरसे एक आवाज़ आयी कि, “ ठहरो 
ओर देखो कि क्‍या होता है”। तब में शांत हो गया ओर 
प्रतीक्षा करने लगा। में लछालबजार थानेसे अलीपुर जेलमें भेजा 
गया ओर वहां मुझे एक महीनेके लिये मनुष्योंसे दूर एक निर्जन 
कालकोठरीमें रखा गया। वहां में अपने अंदरमें रहनेवाले भमगवान- 
की वाणीको खुननेके लिये, वे मुझे क्या कहना चाहते है यह 
आननेके लिये ओर मुझे क्या करना होगा यह समझ लेनेके लिये 
रात दिन ध्यान छुगाये रहा । इस पएकांतवासमें मुझे पहले-पहल 

भगवत्साक्षात्कार हुआ, मेरी पहलो शिक्षा-दीक्षा हुइं। तब मुझे 
याद आया कि मेरी गिरफ्तारीके करीब एक्र महीने पहले मुझे यह 
आदेश मिला था कि में सारी कर्मण्यताओंको छोड़ दूँ, एकांतवासमें 
चला जाऊं ओर अपने अंदर अनुसंधान करूं जिससे कि में भगवानके 
साथ धनिष्ठतर भावसे योगयुक्त हो सकू | में दुबल था ओर उस 
आदेशको स्वीकार न कर सका। मुझे मेरा कम बहुत प्यारा था 
ओर हृदयमें इस बातका अभिमान था कि यदि में न होऊं तो इस 
कामको धक्का पहुंचेगा, यहांतक कि यह असफल ओर बंद भी दो 
जा सकता है। इसलिये मुझे उसे नहीं छोड़ना चाहिये। ऐसा बोच 
हुआ कि वे मुझल फिर बोले ओर कहा कि, “जिन बंधनोंकों 
तोड़नेकी शक्ति तुममें नहीं थी उन्हें मेंने तुम्हारे लिये तोड़ द्या है, 
क्योंकि मेरी यह इच्छा नहीं है, न कभी मेरी यह इच्छा थी कि वे 
जारी रहें। तुम्दारे करनेके लिये मेंने दूसरा काम चुन रखा दे 
ओर उसीके लिये में तुम्हें यहां लाया हैं ओर वह यह कि में तुम्हें 
वह बात सिखा दूं जिसे तुम स्वये नहीं सीख सके ओर मेरे अपने 
कामके लिये तुम्हें सिखा-पढ़ाकर तेयार कर लूं””। इसके बाद 
भगवानने मेरे हाथोंमें गीता रख दी। उनकी शाक्ति मुझमें प्रवेश 
कर गयी ओर में गीताकी साथना करनेमें समथ हुआ। मुझे 
केवल बुद्धिद्वारा ही नहीं, बल्कि अनुभूतिद्वारा यह उपलब्ध 
करना पड़ा कि श्रीकृष्णी अर्जुनसे क्‍या मांग थी ओर वे उन 
लोगोंसे कया मांगते है जो उनके कमको करनेकी अभिकांक्षा रखते 
है, अर्थात्‌ जुगुप्सा ओर वाखना-कामनासे मुक्त होना होगा, फल- 
की इच्छा न रखकर भगवानके लिये कमे करना होगा, अपनी 
इच्छाका त्याग करना होगा ओर निश्चिष्ठ तथा सच्चा यंत्र बनकर 
भगवानके दाथोंमें रहना होगा, ऊंच ओर नीच, मित्र ओर शज्नु, 
सफलता ओर पिफलताके प्रति समदर्टि रखनी होगी ओर फिर 

भी उनके करममें कोई भवददेलना न होगी। मेंने यद्द उपलब्ध किया 
कि दिंदूधर्मका अभिप्राय कया है। बहुधा हम द्विदुधमे, सनातन- 
धर्मकी बातें किया करते हैं, कितु हममेंसे थोड़ेसे इने-गिने लोग दी ऐसे 
होंगे जो यह जानते हों कि यद्द धरम क्‍या दहै। अन्यान्य घमे मुख्यतः 
विश्वासपर अवर्ंबित है ओर उनको स्वीकार कर लेना ही यथेष्ट 
होता है, कितु सनातनधर्म तो स्वयं जीवन है, इसपर केवल 
विश्वास कर लेनेसे ही काम नहीं चछता इसके अनुसार तो अपने 
जीवनको दी गढ़ना होता है। यही वद धर्म हे जिसका हालन- 
पालन मानव-जातिके कव्याणके लिये पुराकालसे इस प्रायद्वीपके 
पकांतवासमें होता आ रहा है। इसी धमेको देनेके लिये ही भारत 
उठ रहा है। भारतवष, दूसरे देशोंकी तरह, अपने लिये ही या 
इसलिये नहीं उठ रद्दा है कि जब वह सबल द्वो जाय तो दुर्वलोंको 
पद्दुलित करे । जो सनातन ज्योति डसे थातीके तोरपर सोपी 
गयी है उसे संसारमें फेलानेके लिये ही बह उठ रहा है। भारतका 
अस्तित्व सदा हो मानव-जातिके लिये रहा दै अपने लिये महीं ओर 
वह जो महान होने जा रहा है वह भी अपने लिये नहीं बल्कि 
मानव-जातिके लिये । 

अतएव, भगवानने जो दूसरी वस्तु मुझे दिखा दी वह यह 
थी--उन्‍्होंने द्िदृधमंके सनातन सत्यका मुझे साक्षात्कार करा 
दिया। उन्होंने मेरे जेलरोंके दिलको मेरी ओर घुमा दिया ओर 
उन लोगोंने उस जेलके अंग्रेज पदाधिकारीसे कहा कि “ ये काल- 
कोठरीदे; कारावासमें बहुत ही कष्ट पा रहे हैं; कम-से-कम इन्हें 
सुबदद शाम आध-आध घेटा कोटरीके बाहर टहलनेकी आज्ञा दी 
जाथ ।” यहद्द आज्ञा हो गयी ओर जब में टद्दल रद्दा था तब 
भगवानकी शक्तिने पुनः मेरे अंदर प्रवेश क्रिया। मेंने अपनेको 
मनुष्योंसे अलग करनेवाले जेलकी ओभोर दृष्टि डाली ओर यह पाया 

कि अब में उसकी ऊंची दोवारोंके अंदर बंद नहीं हूं; अब तो मुझे 
घेरे हुए थे बाखुदेव | मेरी कालकोठरीके सामने जो पेड़ था उसकी 
शाखाओंके नीचे में टद्ल रहा था, पर वहां अब पेड़ नहीं था, मेंने 
देखा कि वहां अब वासुदेव श्रीकृष्ण खड़े हें ओर मेरे ऊपर अपनी 
छत्रछाया किये हुए है। मेंने अवनी कालकोठरीके सीखचोंकी ओर 
देखा, उन झरोखोंकी ओर देखा जो द्रवाजेका काम कर रहे थे ओर 
वहां भी वासुदेवको पाया । नारायण हद्वी संतरी बनकर पहदरा दे रहे 
थे। अब में उन मोटे कंबलोंपर छेट गया जो मुझे पलंगकी जगद्द मिले 
थे ओर यद्द अनुभव किया कि श्रीकृष्ण, मेरे सखा, मेरे प्रेमास्पद मुझे 
अपनी बाहुओमें लिये हुए है। मुझे जो गरभीरतर दृष्टि उन्होंने दी है 
उसका यह पहला प्रयोग था। मेंने जेलके कैदियों, वद्धांके चोरों, 
हत्यारों और बदमाशोंकी ओर देखा ओर ज्यों-ज्यों में उन्हें देखता 
गया मुझे वे लोग वाखुदेव दिखायी दिये, उन मलिन आत्माओं ओर 
अपव्यवह्दत दारीरोंमें मुझे नारायण मिले । उन चोरों ओर 
डाकुओमेंसे वहुतोंने अपनी सद्दानुभूति ओर दयाके द्वारा मुझे 
लज्जित कर दिया; इस विपरीत परिस्थितिको भेदकर उनके 
अंदर मानवता विजयी हुई थी। इनमेंसे एक आदमीको मेंने विशेष 
रूपसे देखा जो मुझे एक संत मालूम हुआ, जो हमारे देशका एक 
किसान था ओर जो लिखना-पढ़ना नहीं जानता था, जिसे डकेती के 
अभियोगमें दल वषेका कठोर देड मिला था, यद्द उनमेंका एक 
व्यक्ति था जिन्‍्दें हम वबरगंके मिथ्यामिमानमें आकर “छोटा 
आदमी ” कहा करते है। भगवान मुझसे एक बार फिर बोले 
ओर कहा कि “ मेरा एक छोटासा काम करनेके लिये मेंने तुम्हें 
जिन लोगोंके बीच भेजा दै उन्हें देखो । जिस जातिको में ऊपर 
उठा रहा हू उसका स्वरूप यही है ओर इसी कारण में उसे ऊपर 
उठा रहा हू ।” 


नीचेकी अदालतमें जब मुकदमा खुला ओर दम लोग मजि- 
स्टेटके सामने खड़े किये गये तो यहां भी मेरी अतदेष्टि मेरे साथ 
थी। मेरे सखा एक बार फिर मुझले बोले और कटा कि, “ जब 
तुम जेलमें भेजे गये थे तब क्‍या तुम्हारा हृदय हताश नहीं हुआ 
था ओर क्या तुमने मुझे यह कहकर नहीं पुकारा था कि, कहां, 
तुम्द्दारी रक्षा कहां है ? अच्छा, तो अब मजिस्ट्रेटकी ओर देखो, 
सरकारी वकीलकी ओर देखो ।” मेंने नजर उठाई ओर देखा कि 
अदालतकी कुर्सीपर मजिस्ट्रेट नहीं बल्कि घाखुदेव, नारायण 
बैठे थे। अब मेंने सरकारी वकीलकी ओर देखा ओर यद्द पाया 
कि वहां कोई सरकारी घकील नहीं था, वहां तो श्रीकृष्ण, मेरे 
सखा, मेरे प्रेमास्पद बेठे हुए मुसकरा रहे थे। उन्होंने कहा 
४ क्यों, अब भी तुम डरते हो क्या ? में घट-घटमें हूं ओर मनुष्योके 
कमा ओर शब्दोंका परिचालन करता रहता हूं। मेरा संरक्षण 
अभी भी तुम्दारे साथ है ओर तुम्दें डरना नहीं चाहिये। तुम्हारे 
विरुद्ध यह जो मुकदमा चलाया गया है उसे तुम मेरे दाथथोमें 
सोंप दो। यह मुकदमा तुम्द्वारे लिये नहीं है। में तुम्हें यहां 
जांचके लिये नहीं बल्कि किसी ओर कामके लिये छाया हूं। यदद 
मुकदमा तो मेरे कमंक्रा एक साधनमात्र है, इससे अधिक ओर 
कुछ नहीं ।”” इसके बाद जब सेशन जजकी अदालतमें जांच शुरू 
हुई तो में अपने वकीलके लिये बहुतसी द्विदायत लिखने लगा कि 
गवाहीमें मेरे विरुद्ध गुजर हुई कौनसी बातें मिथ्या हैं ओर किन- 
किन बातोंपर गवाहोंकी जिरह की जा सकती है । तब एक ऐसी 
घटना घटी जिसको में अपेक्षा नहीं करता था। मेरे बचावके लिये 
जो प्रबंध किया गया था घद्द एकाणएक बदल गया ओर मेरी 
पैरवीके लिये एक दूसरे दी वकील खड़े हुए। वे अप्रत्याशित रूपसे 
आ गये-मेरे एक मित्र, किंतु में नहीं जानता था कि वे खड़े ढोंगे। 

आप सभी लोगोंने उनका नाम खुना द्वोगा जिन्होंने मनसे दूसरे 
सभी विचारोंको निकाल बाहर किया, इस मुकदमेके सिवाय 
अपनी सारी वकालत बंद कर दी, महीनों लगातार आधी-आधची 
राततक जागकर मुझे बचानेके लिये अपने स्वास्थ्यकों बिगाड़ 
डाला--बे हैं श्रीचित्तरजन दास । मेंने जब उन्हें देखा तो मुझे 
संतोष हो गया, पर अभी भी में समझता था कि हिदायतोंका 
लिखना जरूरी है। इसके बाद यह विचार जाता रहा ओर मेरे 
अंद्रसे यह आवाज आयी कि “तुम्हारे पेरोंक आगे जो जाल 
बिछाया गया है उसमेंसे ये ही तुम्हें निकालेंगे। तुम अपने 
कागजॉको अलग रख दो। इन्हें द्विदायत तुम नहीं बलिक में 
दूँगा।” डस क्षणके बाद इस मुकदमेके संबंधमें मेंने अपनी ओरसे 
पक शब्द भी नहीं कहा, कोई हिदायत नहीं दी ओर यदि कभी 
मुझसे कोई सवाल पूछा गया तो मेंने सदा द्वी बद्द पाया कि मेरे 
उत्तरसे मुकदमेको कोई मदद नहीं मिलती थी। मेंने मुकदमेको 
उन्हें सोंप दिया ओर उन्होंने संपूणे रूपसे अपने हाथोंमें ले लिया, 
परिणाम क्या हुआ यह आप जानते ही है। में सदा यद्द जानता 
था कि मेरे संबंधमें भगवानकी इच्छा क्‍या है, क्योंकि मुझे बार- 
बार यद्द सुनायी दिया कि, मेंने सदा अंदरसे यह आवाज खुनी कि, 
“ में परिचालन कर रहा हूं, इसलिये डरो मत। में तुम्हें जिस 
कामको करनेके लिये जेलमें छाया है अपने उस कामकी ओर मुड़ो 
ओर जब जेलसे बाहर निकलो तो इस बातको याद रखना कि भय तो 
कभी नहीं करना होगा, कभी नहीं दिचकना होगा। यहद्द याद रखो 
कि यद्द सब में कर रद्दा हूं, तुम या कोई ओर व्यक्ति नहीं। अतण्व 
कैसे भी घने बादल घिर आवचे, केसे भी खतरे ओर कष्ट हों, कैसी भी 
कठिनाइयां हों, कैसी भी असंमंवता दीखे, पर कुछ भी असंभव नहीं 
ड्ोगा, कोई बात कठिन नहीं रहेगी । इस देश ओर इसके उत्थानके 

भीतर में हूं ओर में घासुदेव हूं, में नारायण हूं, में जो इच्छा करता 
हूं धद अवश्य पूरी होगी न कि बह जो दूसरे-दूसरे छोग चादते है। 
जिस अवस्थाको में लाना चाद्वता हूं उसे कोई मानव शक्ति नहीं 
अटडका सकती ।” 

इस बीच वे मुझे उस पकांत कालकोठरीसे बाहर ले आये: 
ओर मेरे साथ जो अन्‍्यान्य व्यक्ति अभियुक्त हुए थे मुझे उनके 
बीच लाकर रख दिया। आज आपने मेरे आत्म-त्याग ओर देश- 
प्रेमके बारेमें बहुत कुछ कटद्दा है। जबसे में जेलसे बाइर आया 
हूं तबसे मेंने इस प्रकारकोी वक्तता बराबर खुनी है, किंतु इस 
प्रकारकी बातें सुननेसे मुझे लज्ञा होती है, मेरे अंदर एक तरद्दकी 
बेदना होती दै। क्योंकि में अपनी दुर्बेकताकों जानता हूं, में 
अपने निजी दोषों ओर धर्मस्खलनोंका शिकार हो जाता हूं। इन 
बातोंसे में पहले भी सचेत था ओर मेरे एकांतवासमें, जब ये सब- 
के-सब मेरे विरुद्ध खड़े हुए, तब तो मेंने इनका बुरी तरद्द अनुभव 
किया। तब मुझे मालूम हुआ कि; मनुष्यके नाते में ढुरबंछताका 
एक पुंज हूँ, एक सदोष ओर अपूर्ण यंत्र हूं, ओर मुझमें तभी ताकत 
आती है जब कि कोई उच्चतर शाक्ति मेरे अंदर प्रवेश करती है। 
अब, जब में उन युवकोंके बीच आया तो मेंने देखा कि इनमेंसे 
बहुतोंमें एक प्रचंड साहस, अपनेको मिटा देनेकी पक ऐसी शक्ति 
है जिसकी तुलनामें में कुछ भी नहीं था। इनमेंसे एक्र या दोको 
मेंने ऐसा पाया जो केवल बल ओर चरिश्रमें ही मुझसे बढ़कर 
नहीं थे--ऐसे तो बहुतेरे थे--पर में जिस बोद्धिक योग्यताका 
अभिमान रखता था, उसमें भी वे बढ़े हुए थे। भगवानने मुझसे 
फिर कद्दा “ यद्दी वह युवक दल, चद्द नवीन ओर बलवान जाति 
है ज्ञों मेरे आदेशल ऊपर उठ रही है। ये तुमस अधिक बड़े दे । 
तुम्दें अब भय किस यातका ? तुम यदि इस कामसे इृद जाओ 

या सो जाओ तो भी यद्द कार्य संपन्न होगा। कल यदि तुम इस 
कायसे हटा लिये जाओ तो यह युवकसमुदाय तुम्हारे कामको 
उठा लेगा ओर उसे इतनी शक्तिशालिताके साथ करेगा जिसके 
साथ तुमने कभी नहीं किया होगा। तुमने इस देशको एक वाणी 
खुनानेके लिये मुझले कुछ शक्ति पायी है ओर यदद वाणी इस 
जातिको ऊपर उठानेमें खद्दायक होगी।” यह्द बह दूसरी बात 
थी जिसे भगवानने मुझसे कहा । 

इसके बाद अकस्मात्‌ एक घटना घटी ओर क्षणाभरमें मुझे 
एक कालकोठरीके एकांतवासमें जल्दी-जल्दी पहुँचा दिया गया। 
इस एकांतवासमें मेरे अंदर क्या गुज़रा उसे कहनेकी प्रवृत्ति नहीं 
हो रही है, केवल इतना ही कहना चाद्दता हूं कि वहां दिन-पर-दिन 
भगवानने अपने चमत्कार दिखाये ओर मुझे द्विदूधमंके धास्तविक 
सत्यका दशेन करा दिया। पहले मेरे अंदर अनेक प्रकारके संदेदद 
घुसे पड़े थे। मेरा लालन-पालन विलायतमें विदेशी भावों ओर 
सर्वथा विदेशी वातावरणके बीच हुआ है। हिंदूधमंकी बहुतसी 
बातोंको एक दिन में मात्र कल्पना समझने लगा था, यद्द समझने 
लगा था कि इसका बहुत कुछ केवल स्वप्न, भ्रम या माया है। 
परंतु अब द्नि-पर-दिन मेंने हिंदूधमेके सत्यको, अपने मन, प्राण 
ओर शरीरमें अनुभव किया है। वे मेरे लिये जीवंत अनुभव द्वो गये 
हैं ओर मेरे सामने ऐसी वस्तुओंका उद्धाटन हुआ है जिनके बारेमें 
जड़विज्ञान कोई खुलासा नहीं दे सकता। भगवानके समीप जब में 
पहले-पद्दर गया था तो स्वेथा भक्तिभावको लेकर नहीं गया था, 
सववेथा शानीके भावसे भी नहीं गया था। बहुत दिन हुए में डनके 
पास पदले-पदल बड़ोदामें रहते हुए गया था, यह स्वदेशी आंदोलन 
ओर मेरे सावेजनिक क्षेत्रमें खिच आनेके कुछ धर्ष पद्देकी बात है। 

बड़ोदामें रहते हुए जब मुझे भगवानका सामीष्य हुआ था, 

तब उनमें मेरा जीवंत विश्वास नहीं था। उस समय मेरे अंदर 
अशेयवादीका भाव था, नास्तिकका भाव था, संदेहवादीका भाष 
था ओर भगवान ई ही इस विषयमें में संपूर्ण रूपले निश्चित नहीं 
था। में उनकी उपस्थितिका अनुभव नहीं करता था। फिर भी 
'कोई चीज थी जिसने मुझे वेदके सत्यके प्रति, गीताके सत्यके प्रति 
हिंदूधर्मके सत्यके प्रति आकषित किया । मेंने यद्ष अलछुभव किया कि 
इस योगमें कद्दीपर कोई महाप्रतापी सत्य है, वेदांतपर प्रतिष्ठित इस 
भर्ममें कोई परम प्रतापी सत्य है। इसलिये में जब योगकी ओर 
म॒ुड़ा ओर योगाभ्यास करने ओर अपनी धारणाकी सत्यताकों 
जाननेके लिये संकल्प किया तो मेंने उसे इस भाव ओर इस 
प्रार्थनासे आरंभ किया। मेंने कद्दा “ हे भगवान, यदि तुम दो तो 
'तुम मेरे अतःकरणको जानते हो। तुम जानते दो कि में मुक्ति 
नहीं मांगता, में ऐेसी कोई चीज नहीं मांगता जिसे दूसरे-दुसरे लोग 
मांगा करते है। में तो केवल यह मांगता हूं कि इस जातिके 
लोगोंको जिन्हें में प्यार करता हूं, उनके लिये जीने ओर कम करने- 
की मुझे आशा हो ओर यद्द प्रार्थना करता हू कि उनके प्रति में 
अपने;जीवनको उत्सरग कर सकूं।” मेंने योगसिद्धि लाभ करनेके 
लिये बहुत दिनॉतक प्रयास किया ओर अंतमें किसी दृद्तक वह 
मुझे मिली भी, पर जिस बातके लिये मेरी अत्यधिक इच्छा थी 
उसके संबंधमें में संतुष्ट नहीं हुआ। तब उस जेलके, उस काल- 
'कोठरीके एकांतवासमें मेंने उसके लिये फिर प्राथना की। मेंने 
कहा “ मुझे तुम्दारा आदेश दो, में नहीं जानता कि कोनसा काम 
'करूं ओर उसे कैसे करूं। मुझे एक संदेश दो।” इस योगयुक्त 
अवस्थामें मुझे दो संदेश मिले। पदला यह था। “ मेंने तुम्दारे 
'जिम्मे एक काम सोंपा है ओर वह है इस जातिके उत्थानमें सहायक 
द्वोना। शीघ्र दी वदद समय आवेगा जब तुम्हें जेलके बादर जाना 

होगा; क्योंकि में नहीं चाहता कि इस बार या तो तुम्दें सजा 
हो या तुम अपना समय, ओर-ओर छोग जिस प्रकार अपने देशके 
लिये कष्ट सहन करते हुए बिताते है, वैसे बिताओ। मेंने तुम्दे 
कर्म करनेके लिये बुलाया है ओर यही वह आदेश दै जिसकी तुमने 
प्रार्थना की है। में तुम्हें आदेश देता हूं कि जाओ ओर मेरा काम 
करो ।” दूसरा संदेश इस प्रकार था। “इस एक वषेके एकांत- 
वासमें तुम्हें बहुत कुछ दिखा दिया गया है, वह चीज़ दिखा दी 
गयी है जिसके बारेमें तुम्दें संदेह था ओर वह है द्विदूधमंका सत्य । 
इसी धम्मको में संसारके सामने उपस्थित कर रहा हूं, यही वद्द 
धर्म है जिसे मेंने ऋषि, मुनि ओर अवबतारोंके द्वारा विकसित 
तथा परिपूरित किया है ओर अब यह धर्म अन्यान्य जातियोंमें मेरा 
काम करनेके लिये अग्नसर होने जा रहा है। में अपनी वाणीका 
प्रचार करनेके लिये इस जातिको उठा रहा हू । यही वह सनातन- 
धर्म है जिसे तुम पहले ठीक-ठोक नहीं जानते थे, कितु अब मेंने 
उसे तुम्हारे सामने प्रकट कर दिया है। तुम्दारे अंदर जो नास्ति- 
कता थी, जो संदेह था उनका उत्तर दे दिया गया है, क्योंकि मेंने 
आंतर और बाहथ, स्थूछ ओर सूक्ष्म, सभी प्रमाण दे दिये है ओर 
उनसे तुम्हारी परितृर्ति हों गयी है। जब तुम बाहर निकलो 
तो सदा अपनी जातिकों इस वाणीकों खुनाना कि वे सनातनधमे- 
के लिये द्वी उठ रहे है, वे अपने लिये नहीं प्रत्युत संसारके लिये 
उठ रहे हैं। में उन्हें संसारकी सेवाके लिये स्वतंत्र कर रहा हू । 
अस्तु ! जब यह कहा जाता है कि भारतवर्ष ऊपर उठेगा तो 
उसका अर्थ होता है सनातनघर्म ऊपर उठेगा। जब यह कहा 
जाता है कि भारतवर्ष महान होगा तो उसका अर्थ होता है सना- 
तनधर्म मद्दान होगा । जब यह कहा जाता है कि भारतवर्ष 
अपने हाथ-पांव फैलायगा तो उसका अर्थ द्ोता है सनातनधर्म 

संसारपर छायगा। धमके लिये ओर धर्मके द्वारा ही भारतका 
अस्तित्व है। घर्मकी महिमा बढ़ानेका अथे है देशकी महिमा 
बढ़ाना। मेंने तुमको यह दिखा दिया है कि में सर्वत्र हैं, सभी 
मनुष्यों ओर सभी बस्तुओंमें हूं, में इस आंदोलनमें हूं ओर में केवल 
उन्हींके अंदर काय नहीं करता जो देशके लिये उद्योग कर रहे हैं 
बल्कि उनके अंदर भी क्रिया करता हूं जो उनका विरोध करते 
ओर उनके माग्गमें रोड़ अटकाते है। में प्रत्येक व्यक्तिके अद्र काम 
करता रहता हू ओर मनुष्य चाहे जो सोचे या करें पर वे मेरे 
हेतुकी सहायता करनेके अतिरिक्त ओर कुछ भी नहीं ऋर सकते । 
वे भी मेरा हो काम कर रहे है; वे मेरे शत्र नहीं बल्कि मेरे यंत्र 
हैं। तुम इस बातकों नहीं जानते हुए भी कि तुम क्रिस ओर 
चल रहे हो, अपनी क्रियाओंमें तुम चलते हो मेरी ही ओर । तुम 
करना चाहते हो कुछ ओर, कर बैठते हो कुछ ओर | तुम एक 
परिणामको लक्ष्य बनाते हो, पर तुम्हारे प्रयास ऐसे हो जाते है 
जो भिन्न या विपरीत परिणामको छानेवाले हों। शक्तिका 
आविर्भाव डा है ओर लोगोंमें उनका प्रवेश हुआ दै। इस उत्थान- 
की तेयारी में बहुत दिनोंसे कर रहा था, पर अब वह समय आ 
गया है, अब में इसे पूर्णताकी ओर ले चलगा।” 

यही वह वाणी है जिसे मुझे आपको खुनाना है। आपकी 
सभाका नाम है “घर्मरक्षिणी समा ” । अस्तु धमंका संरक्षण, 
हिंदूधमिका संरक्षण ओर अभ्युत्यान--यद्दी बद कमे है जो हमारे 
सम्मुख है। परंतु दविदूधर्म क्या है? जिसे दम सनातनघथम कहते 
है बद् क्या है? वह धर्म केवल हिंदूधम ही है, इस कारणसे कि 
हिंदूजातिने ही इस धमेको रखा हे, इस कारणसे कि सहुद्र ओर 
हिमालयसे घिरे हुए इस प्रायद्वीपके एकांतवासमें यह फला-फूला है 
ओर इस पविन्न ओर प्राचीन भूमिपर इसकी युग-युगममे रक्षा करने- 

का भार आयेजातिको सोंपा गया था। परंतु यह धम किसी एक 
देशकी सीमाके अंदर घिरा हुआ नहीं है, यह संसारके किसी सीमित 
भागके साथ सदाके लिये विशेष रूपसे बंधा हुआ नहीं हैे। जिसे 
हम हिंदुधर्म कहते हैं वास्तवंमें वही सनातनघर्म है फ्योंकि यही 
'बह विश्वव्यापी धर्म है जो दूसरे सभी धर्मोका आलिगन करता है। 
यदि कोई धर्म विश्वव्यापी न हो तो वह सनातनधम नहीं हो 
सकता । कोई संकीणे धम, सांप्रदायिक धमे, अनुदार धर्म किसी 
मर्यादित काल और किसी मर्यादित हेत॒ुके लिये ही रह सकता है। 
यही एक धर्म ऐसा है जो अपने अंदर सांयसके आविष्कारों ओर 
दर्शनशास्त्रकी चितनधाराओंका समावेश करने ओर उनका 
पूर्वाभास रखनेके द्वारा जड़वादपर विजय लाभ कर सकता है। 
यही एक धर्म ऐसा है जो मानव-जातिके दिलमें इस बातकों बैठा 
देता है कि भगवान्‌ हमारे कितने निकट हैं ओर जो अपनी दूर- 
हष्टिमें उन सभी साधनोंका आलिगन करता है जिनके द्वारा मनुष्य 
भगवानके समीप पहुंच सकते है। यद्दी एक धर्म ऐसा है जो प्रत्येक 
क्षण, सभी धर्ंके द्वारा स्वीकृत इस सत्यपर जोर देता है कि 
भगवान प्रत्येक मनुष्य ओर प्रत्येक वस्तुमें है तथा इम उन्‍्होंमें 
'चलते-फिरते हैं ओर हमारी सत्ता उनकी सत्ताके साथ एक हे। 
यही एक धम पऐला है जो केवल इस सत्यको समझने ओर उसपर 
विश्वास करनेमें दी हमारा सहायक नहीं होता बढिकि अपनी 
सत्ताके अंग-अंगमें इसका अनुभव करनेमें भी हमारी मदद करता 
'है। यद्दी एक धर्म ऐसा है जो संसारको उसका असली रूप 
दिखा देता ओर यद्द कद्दता हे कि यद्द संसार घासुदेवकी लीला 
है। यही एक धर्म ऐसा है जो हमें यह दिखा देता है कि इस 
लीलामें दम अपनी भूमिकाको अच्छी-ले-अच्छी तरद्द किस प्रकार 
खेल सकते हैं, जो हमें यद्द दिखा देता है कि इसके सूश्ठम-से- 

सूक्ष्म नियम क्या है, इसके मद्दान-से-महान विधान क्‍या हैं | 
यद्दी एक धर्म ऐसा है जो जीवनकी छोटी-खे-छोटी बातकों भी 
धममस पृथक नहीं करता, जो यह जानता है कि अम्ततत्व फ्या 
वस्तु डे ओर जिसने हममेंसे झ॒त्युकी वास्तविक्राकों सर्वथा 
अलग कर दिया है। 

यही वह वाणी है जो आपको आज सखुनानेके लिये मेरे मुंहमें 
रख दी गयी थी। में जो कुछ कहना चाहता था वद तो मुझ्मेंसे 
निकाल लिया गया ओर जो कुछ मुझे कद्दनेके लिये दिया गया 
उससे अधिक अब मुझे कुछ नहीं कद्दना हे। जो वएणी मेरे 
अंदर भरी गयी केवल उसे ही में आपको खुना सकता हूं। वह 
धाणी अब समाप्त हो चुकी है। पहले भी मेंने एक बार आपसे 
कहा था, ओर उस समय भी मेरे अंदर यद्दी शक्ति काम कर रद्दी 
थी, मेने कहा था कि यह आंदोलन कोई राजनीतिक आंदोलन 
नहीं है ओर यद्द कहा था कि राष्ट्रीयता राजनीति नहीं है वल्कि 
एक धर्म हे, एक विश्वास है, पक निष्ठा है। उसी बातकों आज 
में फिर दोहराता है, किंतु आज में उसे दूसरे ही रूपमें उपस्थित 
करता हूँ। आज में यद्द नहीं कहता कि शाष्ट्रीयता एक विध्वास 
है, पक धरम है, एक निष्ठा हे बल्कि आज में यह कद्दता है कि 
सनातनचधर्म दी हमारे लिये राष्ट्रीयता है। हिंदूजाति सनातन- 
धर्मको लेकर ही पेदा हुई, उसीको लेकर यह चलती-फिरती है 
ओर उसीको लेकर यह पनपती हे। जब सनातनघमकी हानि 
होती है तब जातिकी अवनति होती है ओर यदि लनातनधमंका 
विनाश संभव हो तो सनातनधरंके साथ-साथ इस जातिका भी 
विनाशं होता जायगा। सनातनधम ही है राष्ट्रीयवा। यही 
वह संदेश दे जिस मुझे आपको सुनाना था। 





१६ 


अन्यान्य पुस्तके 


श्रीअरविंद और उनका योग .. मूल्य ॥ |) 
योगप्रदीप सा ७ |) 
इस जगत्‌की पहेली गे 5. 5] 
माता जी 
योगके आधार १28 9 ओ) 
हमारा योग और उसके उद्देश्य _ जो... कई ही 
गीता-प्रबंध (प्रथम भाग) हम 9. ०) 
जगननाथका रथ की १ |) 
अल के ० 

मातृवाणी हा ». २) 

श्रीअरविद-ग्रेथमाला 


१६, रथ देवास द रिश्मों 
6, /२४6 268043828 68 /२४2/870807# 
पांडीचेरी 70४07%एछएए९, 


आपति स्थान ।--- 


१. 
२. 
३. 


१०, 


श्रीअरविंदाश्रम, पांडीचेरी 
अदिति कार्यालय, ठि. पोस्ट बकस नं ० ८५ नयी दिल्ली 
दक्षिण भारत हिन्दी प्रचार सभा, 
त्यागरायनगर, मद्रास 
श्रीअरविंद लायब्रेरी, 
२, आदिअप्पा मुद॒की लेन, वेपेरी, मद्रास 
गुरुकुल विश्वविद्यालय (पुस्तक-विभाग) 
पो, गुरुकुल-कांगडी, जि. सद्दारनपूर 
गीता प्रचार कार्यालय, 
१०८०-११ मनोहर पुकुर रोड, कालीघाट, कलकष्ता 


आये पब्लिशिंग हाउस, 
६३ कालेज स्ट्रील, कलकत्ता 
डा० आर० एस० अग्रवाल, 
१५, द्रियागंज, दिल्ली 
श्रीअरविंद, कार्यालय, आनंद (गुजरात) 
रामनारायण पोद्दार, पोद्दार ब्रदरसे, करीम चेम्बस, 
हम्माम स्ट्रीट, फोर्ट, बंबई । 


